

నమస్తే ఉదయం

తెలుగు దినపత్రిక

సంపుటి: 3

సంచిక: 292

పేజీలు: 4

వెల: రూ.4/-

గురువారం 18 జూన్ 2026

ఎడిటర్: ఎం.వనితా రెడ్డి

అంతర్జాతీయ ప్రమాణాలతో

తెలంగాణ పబ్లిక్ స్కూల్స్

కార్టోరేట్లను మించి... ప్రభుత్వ పాఠశాలల్లో వసతులు

విద్యార్థులు తలెత్తుకుని తిరిగేలా ఉత్తమ విద్య అందజేత

ప్రభుత్వ పాఠశాలల్లో చదవటం ఎంత మాత్రం నామోషీ కాదు

తెలంగాణ పబ్లిక్ స్కూల్స్ను ప్రారంభించిన సీఎం రేవంత్ రెడ్డి



రాష్ట్రాన్ని దోచుకుంటున్న

ముగ్గురు మంత్రులు

సీఎం నాయకత్వంలో దండుపాళ్ళు బ్యాచ్

జిల్లాలో ముగ్గురు మంత్రులు ఉన్నా అభివృద్ధి సున్నా
ఖమ్మం జిల్లాలో బీఆర్ఎస్ వర్కింగ్ ప్రెసిడెంట్ కేటీఆర్

ఖమ్మం జూన్ 17 (నమస్తే ఉదయం)

రాష్ట్రంలో సంక్షేమం లేదని ఎక్కడ చూసినా కూల్చివేతలే అని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. తెలంగాణలో రాక్షస పాలన సాగుతోందని ఆయన విమర్శించారు. దండుపాళ్ళం ముఠాకు అధ్యక్షుడు రేవంత్ రెడ్డి అయితే ఇక్కడ మంత్రులు ఆయనను మించిపోయాంటూ దుయ్యబట్టారు. రెవెన్యూ మంత్రి అవినీతికి హద్దు లేకుండా పోయిందని ఆరోపించారు. ఖమ్మం జిల్లాలో బీఆర్ఎస్ వర్కింగ్ ప్రెసిడెంట్ కేటీఆర్ వెళ్తుంటారు. పాలేరు నియోజకవర్గం వెంకటగిరిలో బూత్ లెవల్ కార్యక్రమం శిక్షణా కార్యక్రమంలో ఆయన

పాల్గొన్నారు. ఈ సందర్భంగా కేటీఆర్ మాట్లాడుతూ కేసీఆర్ ప్రాణాలకు తెగించి తెలంగాణ సాధించారని అన్నారు. కేసీఆర్ మళ్ళీ రావాలని తెలంగాణ ప్రజలు కోరుతున్నారన్నారు. రాష్ట్రంలో ఎవడు ఎన్నికలు జరిగినా వచ్చేది బీఆర్ఎస్ ప్రభుత్వమేనని, తిరిగి కేసీఆర్ సీఎం కావడం ఖాయమని ఆ పార్టీ రాష్ట్ర వర్కింగ్ ప్రెసిడెంట్ కేటీఆర్ ధీమా వ్యక్తం చేశారు. వ్యవసాయం సంక్షోభంలోకి పోతే పట్టించుకున్న దిక్కు లేదని కేటీఆర్ విమర్శించారు. ఆర్థిక మంత్రి కమిషన్లు అక్రమాలకు అంతం లేదన్నారు. రాష్ట్రంలో రైతులు అడ్డకట్టాలు పడుతున్నారని.. వారికి కనీసం ..మిగతా 2లో



రంగారెడ్డి జూన్ 17 (నమస్తే ఉదయం)

ప్రభుత్వ పాఠశాలల ద్వారా మట్టిలో మాణిక్యాలను వెలికితీస్తామని ముఖ్యమంత్రి రేవంత్ రెడ్డి అన్నారు. సమాజంలో అసమానతలు పోవాలంటే అందరికీ నాణ్యమైన విద్య అవసరమని చెప్పాడు. ప్రభుత్వ బడుల్లో చదివి బిఎస్, బిఏఎస్, సీఎంఎలు అయినవాళ్ళు ఉన్నారన్నారు. ప్రభుత్వ పాఠశాలల్లో చదవటం నామోషీ అనే ఆలోచన పోవాలని అన్నారు. బుధవారం రంగారెడ్డి జిల్లాలోని ఆరుట్లలో తెలంగాణ పబ్లిక్ స్కూల్స్ సీఎం ప్రారంభించారు. ఆరుట్లలో

రూ.15 కోట్లతో అంతర్జాతీయ ప్రమాణాలతో ఏర్పాటు చేసిన తెలంగాణ పబ్లిక్ స్కూల్స్ను సీఎం ప్రారంభించారు. స్కూల్లో డిజిటల్ క్లౌడ్ రూమ్స్, లైబ్రరీ, ల్యాబ్స్, అత్యాధునిక కిచెన్, డ్రెనింగ్ హాల్స్ను పరిశీలించారు. విద్యార్థులతో కలిసి అల్పాహారం తిన్నారు. ఆహ్లాదకరంగా ఏర్పాటు చేసిన మైదానంలో సరదాగా విద్యార్థులతో ఫుట్ బాల్ ఆడారు. ఈ సందర్భంగా ఏర్పాటు చేసిన సభలో ఆయన మాట్లాడారు. కార్టోరేట్ స్థాయిలో ప్రభుత్వ స్కూల్స్ను సర్కార్ నిర్మించింది. స్కూల్ ప్రారంభోత్సవం సందర్భంగా అక్కడ ఏర్పాటు చేసిన



బహిరంగ సభలో సీఎం మాట్లాడుతూ ఆరుట్ల పాఠశాలను పైలట్ ప్రాజెక్టుగా నిర్మించామని తెలిపారు. విద్యాశాఖపై ప్రభుత్వం రూ.27 వేల కోట్లు ఖర్చు చేస్తోందని వెల్లడించారు. ప్రభుత్వ పాఠశాలల్లో విద్యపై తల్లిదండ్రులకు అపోహలు ఉన్నాయని.. అందరి అపోహలు తొలగించేందుకే తెలంగాణ పబ్లిక్ స్కూల్స్ను ఏర్పాటు చేస్తున్నట్లు చెప్పారు. విద్యా వ్యవస్థను ప్రక్షాళన చేసేందుకే విద్యా కమిషన్ వేళామని ముఖ్యమంత్రి తెలిపారు. విద్య మాత్రమే మన జీవితాలను సమూలంగా మార్చగలదన్నారు. విద్య ఖర్చు కాదని.. ..మిగతా 2లో

జి 7 సదస్సులో ఫ్రెంచ్తో భేటీలో ప్రధాని మోడీ

మోడీ తనకు మంచి మిత్రుడు అంటూ మరోమారు ఫ్రెంచ్ వ్యాఖ్యలు

మోడీ ఎప్పుడూ ప్రశాంతంగా కనిపిస్తారు కానీ గట్టి మనిషి

పశ్చిమాసియాలో శాంతి కోసం ఫ్రెంచ్ కృషి అభినందనీయం

అమెరికాతో త్వరలో భారీ ట్రేడ్ డీల్

భారత్ అమెరికా ద్వైపాక్షిక సంబంధాలపై చర్చలు

జి 7 సదస్సులో ఫ్రెంచ్తో భేటీలో ప్రధాని మోడీ

మోడీ తనకు మంచి మిత్రుడు అంటూ మరోమారు ఫ్రెంచ్ వ్యాఖ్యలు



ప్రెసిడెంట్ జూన్ 17 (నమస్తే ఉదయం)

హర్యాణ్ జలసంధి వద్ద ఎలాంటి ఆంక్షలు ఉండొద్దని, అక్కడ స్వేచ్ఛా వాణిజ్యం జరగాలని ప్రధాని మోడీ అన్నారు. అక్కడ వేలాది మంది భారత నావికుల భద్రతే తమకు ముఖ్యమని, వారికి రక్షణ కల్పించాల్సిన అవసరం ఉందని తెలిపారు. ఫ్రాన్స్లో జరుగుతున్న జి7 సదస్సులో భాగంగా అమెరికా అధ్యక్షుడు డొనాల్డ్ ట్రంప్తో

ప్రధాని మోడీ భేటీ అయ్యారు. ఈ సందర్భంగా ద్వైపాక్షిక అంశాలపై చర్చలు జరిపారు. ప్రధాని మోడీ మాట్లాడుతూ పశ్చిమాసియాలో శాంతి కోసం ఫ్రెంచ్ కృషి చేశారని, హర్యాణ్ తెరవడంతో ప్రపంచ ఆర్థిక వ్యవస్థకు మేలు జరిగిందన్నారు. ఇరు దేశాల మధ్య త్వరలో వాణిజ్య ఒప్పందం జరగనుందని చెప్పారు. పశ్చిమాసియాలో శాంతి నెలకొనేందుకు కృషి చేసినందుకు అధ్యక్షుడు ట్రంప్ తనకు మోడీ కృతజ్ఞతలు తెలిపారు. ఈ

సందర్భంగా ఇరువురి నేతల మధ్య కీలక సంభాషణ జరిగింది. ట్రంప్తో ప్రధాని మోడీ ఇలా అన్నారు. 'ప్రపంచానికి హామ్యేను తెరవడం అత్యవసరం. సముద్రయాన స్వేచ్ఛను కచ్చితంగా కాపాడాలని.. దానిపై మనం ప్రత్యేక దృష్టి సారించాలని మేము ఎవడూ చెబుతూనే ఉన్నాం. సముద్ర వాణిజ్య రంగంలో లక్షలాది మంది భారతీయ నావికులు ప్రపంచవ్యాప్తంగా వివిధ సముద్రాల్లో విధుల్లో ..మిగతా 2లో



రైతులు ఆర్థికంగా ఎదగాలి

సన్నరకాలను పండించేలా రైతు కమిషన్ సిఫారసు కేబినెట్ సబ్ కమిటీలో భట్టి విక్రమార్క వెల్లడి

చిన్నారి అభిమానిని

పరామర్శించిన పవన్

వైద్యం కోసం లక్ష

రూపాయల సాయం

భద్రకాళి ఆలయంలో

ప్రత్యేక పూజలు

వరంగల్ జూన్ 17 (నమస్తే ఉదయం)

రాష్ట్ర ఉప ముఖ్యమంత్రి పవన్ కల్యాణ్ బుధవారం వరంగల్ లో అభిమాని పరామర్శించారు. బుధవారం హనుమకొండ, హనుమాన్ నగర్లోని బాలుడి ఇంటికి వెళ్లారు. బాలుడితో కొద్దిసేపు ముచ్చటించారు. నిరంజన్ కుటుంబానికి పవన్ భరోసా ఇచ్చారు. నిరంజన్కు వైద్య ఖర్చుల నిమిత్తం లక్ష ఆర్థిక సాయం అందించారు. చిన్ననాటి నుంచి మీరంటే ప్రాణం అని చెప్పిన నిరంజన్ మాటలకు పవన్ చలించి పోయారు. నిరంజన్ను ..మిగతా 2లో



సైబర్ నేరగాళ్ల శిక్షలకు కలిగినమైన చట్టాలు తేవాలి

అలాంటివారు జైల్లో ఉండడమే కరెక్ట్

63 శాతం.....

పెరిగిన సైబర్ నేరాలు

సుప్రీం ధర్మాసన కీలక వ్యాఖ్యలు



3



ఉత్తర ప్రదేశ్లోని బదాన్ జిల్లాలో ఘోర రోడ్డు ప్రమాదం

ట్రాక్టర్ను ఢీ కొన్న ఈ రిక్లా

ఆరుగురు మహిళల దుర్మరణం

2



వర్షాకాలంలో ఇబ్బందులు తలెత్తకుండా అన్ని శాఖల అధికారులు,

సిబ్బంది సమన్వయంతో పనిచేయాలి

రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి

బుద్వేల్, జూన్ 17 (నమస్తే ఉదయం) :

వర్షాకాలంలో ప్రజలు ఇబ్బందులు పడకుండా అన్ని విభాగాల అధికారులు జాగ్రత్తలు తీసుకోవాలని రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి కోరారు. బుధవారం రాజేంద్రనగర్ జోనల్ కార్యాలయంలో జోన్ పరిధిలోని వివిధ శాఖల అధికారులు, సిబ్బందితో ఆయన సమన్వయ కమిటీ సమావేశాన్ని ఏర్పాటు చేశారు. ఈ సందర్భంగా సోలిపేట శ్రీనివాస్ రెడ్డి మాట్లాడుతూ జోన్ పరిధిలో వర్షాకాలంలో రోడ్ల పై నీరు నిల్వ ఉండే 11 ప్రాంతాలను గుర్తించడం జరిగిందన్నారు . ఆ ప్రాంతాలలో శాస్త్రజ్ఞ సమన్వయ పరిష్కారం కోసం అవకాశం లేని చోట తాత్కాలిక పరిష్కారం చేసేలా అన్ని విభాగాల అధికారులు ముందుండి పని చేయాలన్నారు. ఉప్పర్ పల్లి పిల్లర్ నెంబర్ 191 వద్ద మాన్యువల్స్ ను ఎప్పటికప్పుడు శుభ్రం చేస్తూ వర్షాలు వచ్చినప్పుడు అప్రమత్తంగా ఉండి నీరు సులభంగా వెళ్లడానికి అవకాశం కల్పించాలన్నారు. పిల్లల నెంబర్ 300 వద్ద రోడ్డుపై నీరు నిలవకుండా జాగ్రత్తలు తీసుకోవాలన్నారు. రాందేవ్ బాబా దేవాలయం ప్రాంతంలో రోడ్డుపై నీరు నిలిచి ఉంటుందని ఆ సమన్వయ పరిష్కరించడానికి బుధవారం పనులు ప్రారంభించడం జరిగిందన్నారు. బహదూర్ పుర పిజ్జా చోటల్ వద్ద నీరు నిలవకుండా చూడాలన్నారు. మన్యోహన్ సింగ్ బ్రిడ్జి పైన, ఓల్డ్ కర్నూలు రోడ్డులో నీరు నిలవకుండా జాగ్రత్తలు తీసుకుంటున్నామన్నారు.



సమన్వయ కమిటీ సమావేశంలో మాట్లాడుతున్న రాజేంద్రనగర్ జోనల్ కమిషనర్ సోలిపేట శ్రీనివాస్ రెడ్డి, ట్రాఫిక్ డిస్ట్రిక్ రాహుల్ హార్డే రాజేంద్రనగర్ జోన్ పరిధిలోని వివిధ శాఖల అధికారుల సమావేశం లో జోనల్ కమిషనర్ సోలిపేట శ్రీనివాస్ రెడ్డి

చెట్ల కొమ్మలను తొలగించాలి:

కరెంటు తీగలకు తగులుతున్న చెట్లను తొలగించడానికి విద్యుత్ శాఖ అధికారులు కృషి చేయాలని, అవసరమైన చోట జిహెచ్ఎస్ఎస్ అర్బన్ బయోడ్రైవర్లతో సిబ్బందిని కూడా వాడుకోవాలని సూచించారు. కెన్నర్ మార్గంలో నీరు నిల్వ ఉండకుండా చేయడానికి నిధులు మంజూరయ్యాయని వాటితో భవని కాలనీ ప్రజలతో మాట్లాడి పైపు లైన్ చేయడానికి ప్రయత్నం చూస్తామన్నారు. భవని కాలనీ నుంచి శివరాంపల్లి వెళ్లే మార్గంలో ఉన్నటువంటి డివైడర్ స్టానంలో ఒక గేటు ఏర్పాటు చేసి అత్యవసర సమయంలో ఆ గేట్లు తెరిచి అటు ఇటు రాకపోకలు సాగించడానికి ఏర్పాటు చేయనున్నట్లు జోనల్ కమిషనర్ సోలిపేట శ్రీనివాస్ రెడ్డి తెలిపారు. మన్యోహన్ సింగ్ పై ఓవర్ క్రింద యూటర్న్లు లు ఎక్కువగా ఉన్నాయని ట్రాఫిక్ పోలీసులు సూచించారని వాటిపై కూడా అధ్యయనం చేసి తగు చర్యలు

తీసుకుంటామన్నారు. ఆరాంధుర్ ఆర్టీసీ బస్ స్టాన్ వద్ద బస్సు షెల్టర్లను దూరంలో ఏర్పాటు చేసేలా చేస్తే ట్రాఫిక్ సమస్యలకు చెక్ పెట్టవచ్చున్న ట్రాఫిక్ అధికారుల సూచనలు పరిగణనలోకి తీసుకొని ఆ విధంగా చేయడానికి కృషి చేస్తామన్నారు. అన్ని విభాగాల అధికారులు సమన్వయంతో పనిచేసి రాజేంద్రనగర్ జోన్ పరిధిలో నివసించే ప్రజల కు ఎలాంటి ఇబ్బందులు లేకుండా చూడాల్సిన అవసరం ఉందన్నారు. సమన్వయ కమిటీ సమావేశంలో జిహెచ్ఎస్ఎస్ ఈఈ సరేందర్ గౌడ్, డిప్యూటీ కమిషనర్ లు మల్లయ్య, అరుణకుమారి, పాపయ్య, ఎస్ ఈ సరేందర్ గౌడ్, టౌన్ ప్లానింగ్ ఎసిపి లు సుధాకర్, శ్రీధర్, రాజేంద్రనగర్ ఆర్టీసీ బస్సు డిపో మేనేజర్ బి కృష్ణ రెడ్డి, జలమండలి జనరల్ మేనేజర్ సాయి లక్ష్మి, విద్యుత్ రాజేంద్రనగర్ డి ఈ పి రత్నాకర్ రావు, మహ్మద్ షఫీ ఉల్లా తదితరులు పాల్గొన్నారు.



అభివృద్ధి ప్రధాన ధ్యేయం..

అభివృద్ధి పనుల ప్రారంభోత్సవంలో రాజేంద్రనగర్ ఎమ్మెల్యే ప్రకాష్ గౌడ్

రాజేంద్రనగర్,జూన్ 17(నమస్తే ఉదయం)

అభివృద్ధి ప్రధానంగా పని చేయడం జరుగుతుందని రాజేంద్రనగర్ నియోజకవర్గం శాసనసభ్యులు ప్రకాష్ గౌడ్ అన్నారు.రాజేంద్రనగర్ నియోజకవర్గం పరిధిలోని వివిధ కాలనీల్లో మొత్తం రూ.216.50 లక్షల వ్యయంతో చేపట్టిన పలు అభివృద్ధి పనులను ఎమ్మెల్యే డి.ప్రకాష్ గౌడ్ బుధవారం లాంఛనంగా ప్రారంభించారు.డివిజన్ 120,122 పరిధిలో నూతనంగా నిర్మించిన సీసీ రోడ్లు,అందర్ గ్రౌండ్ డ్రైనేజీ,స్టార్చ్ వాటర్ డ్రైన్ పనులను ఆయన ప్రజలకు అందుబాటులోకి తెచ్చారు.రాజేంద్రనగర్ విలేజ్ లో సీసీ రోడ్డు నిర్మాణం రూ.22.80 లక్షలు,భగవత్ గూడ స్టార్చ్ వాటర్ డ్రైన్,సీసీ రోడ్డు నిర్మాణం రూ.45.60 లక్షలు,డివిజన్ 122 పరిధిలో శివసాయి ఫేజ్-2 సీసీ రోడ్డు నిర్మాణం రూ.21.50 లక్షలు,ప్రతాప్ నగర్ కాలనీ సీసీ రోడ్డు నిర్మాణం రూ. 21.50 లక్షలు,రాధా రియాల్టీలో అందర్ గ్రౌండ్ డ్రైనేజీ ఏర్పాటు రూ.33 లక్షలు,శ్రీనివాసం ఎస్టేట్ సీసీ రోడ్డు నిర్మాణం రూ.33 లక్షలు,సూర్యోదయ కాలనీ సీసీ రోడ్డు నిర్మాణం రూ.24.50 లక్షలు,కాలికా నగర్ సీసీ రోడ్డు నిర్మాణం రూ.14.60 లక్షలతో ప్రారంభించారు.ఈ సందర్భంగా ఆయన మాట్లాడుతూ..ప్రజల సమస్యల పరిష్కారానికి నిరంతరం కృషి చేయడం జరుగుతుందని తెలిపారు.ఈ కార్యక్రమంలో స్థానిక నాయకులు,అధికారులు,ఆయా కాలనీల ప్రజలు పెద్ద ఎత్తున పాల్గొన్నారు.

సైబర్ నేరగాళ్ల శిక్షలకు కఠినమైన చట్టాలు తేవాలి

స్వాధీల్లీ జూన్ 17 (సమస్తే ఉదయం)

సైబర్ నేరస్థులు అమాయక ప్రజలను మోసంచేసి కోట్లాది రూపాయలు కాజేసే పరాన్మజీవులని సుప్రీంకోర్టు తీవ్ర వ్యాఖ్యలు చేసింది. ఇలాంటి నేరాలకు పాల్పడుతున్న వారిపై చట్టాలను మరింత కఠినతరం చేయాల్సిన అవసరముందని అభిప్రాయపడింది. ఈ మేరకు ఓ సైబర్ ప్రాడ్ కేసులో నిందితుడికి డెయిల్ నిరాకరించి, ఆ పిటిషన్ ను తిరస్కరిస్తూ ఈ వ్యాఖ్యలు చేసింది న్యాయస్థానం.ఈ పిటిషన్ విచారణ సందర్భంగా సీజేఐ సూర్యకాంత్ నేతృత్వంలోని ధర్మాసనం సైబర్ నేరాలపై పెరుగుతున్న ముపపై ఆందోళన వ్యక్తం చేసింది. ప్రజలను ఆకర్షించి ఫోన్ లాభాల్లోస్థాయని నమ్మబలికి వారిని మోసగించే వ్యక్తులు సమాజానికి ప్రమాదకరమంది. ‘మీరు పరాన్మజీవులు. పెట్టుబడిదారుల నుంచి దబ్బు తీసుకుని మోసం చేస్తున్నారు. మీలాంటి వారు జైల్లో ఉండటమే సమాజానికి శ్రేయస్కరం. సైబర్ నేరస్థుల విషయంలో మరింత కఠినంగా వ్యవహరించాలి. ఇలాంటి నేరాలు ఎవడూ పాస్ ఇందియా స్థాయిలో జరుగుతూ ఉంటాయి. గుజరాత్ లో ఒకరు, ఆ తర్వాత ముంబై మరొకరు నుంచి ఇలా అందరి నుంచి దబ్బులు వసూలు చేస్తారు’ అని ధర్మాసనం పేర్కొంది. సందర్భంగా కోర్టుకు అందించిన వివరాలను ప్రస్తావ్తూ.. గతేడాది చివరి నాటికి దేశంలో డిజిటల్ మోసాల కారణంగా రూ.3 వేల కోట్లకు పైగా నష్టం వాటిల్లినట్లు పేర్కొంది న్యాయస్థానం. సైబర్ నేరాల తీవ్రతను ఇది విస్తృతంగా తెలియజేస్తోందని వ్యాఖ్యానించింది. కాగా నేషనల్ క్రైమ్ రికార్డ్స్ బ్యూరో గణాంకాల ప్రకారం.. 2021 నుంచి 2023 మధ్య సుమారు 63 శాతం సైబర్ మోసాలు పెరగడంతో కేసుల సంఖ్య 86 వేల మార్పును దాటింది. వీటిలో కర్ణాటక తొలి స్థానంలో ఉండగా.. తెలంగాణ, ఉత్తరప్రదేశ్, మహారాష్ట్ర ఆ తర్వాతి స్థానాల్లో ఉన్నాయి.

సీసీ రోడ్డు 20 సంవత్సరాల పాటు మెగ్సికోగా ఉండాలి: ఎమ్మెల్యే టి ప్రకాశ్ గౌడ్

బుద్వేల్, జూన్ 17 (నమస్తే ఉదయం)

రాజేంద్రనగర్ సర్కిల్ పరిధిలోని రాజేంద్రనగర్ బాబు జగ్గీవన్ షిద్, బుద్వేల్ భగవత్ గూడ బస్టీలలో రూ. 68.4లక్షలతో చేపట్టనున్న సీసీ రోడ్లు, స్ట్రాం వాటర్ డ్రైయన్ పనులకు రాజేంద్రనగర్ ఎమ్మెల్యే డి ప్రకాశ్ గౌడ్ బుధవారం శంకుస్థాపన లు చేశారు. ఈ సందర్భంగా ఆయన మాట్లాడుతూ, రాజేంద్రనగర్ నియోజకవర్గంలో కోట్లాది రూపాయలతో అభివృద్ధి పనులు చేపడతూన్నామన్నారు. పనులు నాణ్యత గా జరిగేట్లు అధికారులు చర్యలు తీసుకోవాలన్నారు. ఒక సారి సీసీ రోడ్డు వేస్తే 20 సంవత్సరాల వరకు చెక్కు చెదరకుండా ఉండాలన్నారు. ఆ విధంగా ఇంజనీరింగ్ విభాగం అధికారులు పనులు చేయించాలన్నారు. ఎక్కడైన పనులు నాణ్యతగా లేకుంటే అక్కడ ఇం జనీరింగ్ విభాగం అధికారులే బాధ్యత వహించాల్సి ఉంటుందన్నారు. నాణ్యత విషయంపై ప్రజలు కూడా అధికారులను ప్రశ్నించాలన్నారు. ఈ కార్యక్రమంలో



రాజేంద్రనగర్ లో సీ సీ రోడ్డు పనులకు శంకుస్థాపన చేస్తున్న ఎమ్మెల్యే టి ప్రకాష్ గౌడ్



బుద్వేల్ భగవత్ గూడ లో స్ట్రాం వాటర్ డ్రైయన్, సీసీ రోడ్డు పనులకు శంకుస్థాపన చేస్తున్న ఎమ్మెల్యే టి ప్రకాష్ గౌడ్

రాజేంద్రనగర్ కు చెందిన బస్టీ పెద్దలు కనకమామిడి జంగయ్య, డాక్టర్ వి శ్రీరాములు, సవజ్యోతి యాత్రీ క్షభ్ అధ్యక్షులు మంగలారం శ్రీనివాస్, కాంగ్రెస్ నాయకులు పలుగురెరువు మహేశ్, రగడంపల్లి శ్రావణ్, వీపీ లలిత్,

బొక్క ప్రభాకర్ రెడ్డి, ఎం యాదమ్మ యాదవ్, పి ఉమా మహేశ్వరి, దుండాల రూస్సీరెడ్డి, అనుమూల జాన్ పాల్, మహ్మద్ గౌస్, బుద్వేల్ కు చెందిన దేవిరెడ్డి రాజ్ గోపాల్ రెడ్డి, రాజు, పెండ్యాల శ్రీధర్, పెండ్యాల సాయిమల్లిక్, మాదవులు తదితరులు పాల్గొన్నారు..



ఉప్పర్ పల్లి పిల్లర్ నెంబర్ 170 వద్ద సీ ఎస్ జి గ్యాస్ పిల్లింగ్ స్ప్లిష్ వద్ద సీఎస్ జి గ్యాస్ కోసం బారులు తీరిన ఆటోలు, కార్లు..... బుధవారం ఉదయం 6 గంటల నుంచే సీ ఎస్ జి గ్యాస్ కోసం ఆటోలు, కార్లు క్యూ కట్టాయి.

బుద్వేల్, నమస్తే ఉదయం

రోడ్డు ప్రమాదంలో మృతి చెందిన విద్యార్థి భార్యను కుటుంబ సభ్యులకు రూ.25,500లు అందజేత

బుద్వేల్, జూన్ 17 (నమస్తే ఉదయం)

శివరాంపల్లి జిల్లా పరిషత్ ఉన్నత పాఠశాలలో 10వ తరగతి చదువుతున్న భార్యను ఈ నెల 16వ తేదీ రాత్రి సాతంరాయి ప్రాంతంలో జరిగిన రోడ్డు ప్రమాదంలో మరణించాడు. ఆయన మృతికి శివరాంపల్లి జిల్లా పరిషత్ ఉన్నత పాఠశాల ఉ పాధ్యాయులు సంతాపం వ్యక్తం చేశారు. భార్యను కుటుంబ సభ్యులకు పాఠశాల తరఫున రూ.25,500లు అందజేశారు. ఈ కార్యక్రమంలో పాఠశాల ప్రధానోపాధ్యాయులు భూక్య శ్రీను నాయక్, పాఠశాల అభివృద్ధి కమిటీ అధ్యక్షులు పడమటి శ్రీధర్ రెడ్డి, ఉ పాధ్యాయులు పాల్గొన్నారు.



జయరాం ను అభినందిస్తున్న ఉద్యోగ సంఘం నాయకులు

ఆల్ యూనివర్సిటీస్ నాన్ టీచింగ్ ఎంప్లాయిస్ ఫెడరేషన్ ప్రధాన కార్యదర్శిగా ఎస్ జయరాం

బుద్వేల్, జూన్ 17 (నమస్తే ఉదయం)

ఆల్ యూనివర్సిటీస్ నాన్ టీచింగ్ ఎంప్లాయిస్ ఫెడరేషన్ ప్రధాన కార్యదర్శి గా ప్రొఫెసర్ జయశంకర్ వ్యవసాయ విశ్వవిద్యాలయం నాన్ టీచింగ్ ఎంప్లాయిస్ అసోసియేషన్ ప్రధాన కార్యదర్శిగా ఉన్న ఎస్ జయరాం నియమితులైనారు. బుధవారం మానబ్ ట్యాంక్ లోని జేఎన్సీయూ లో జరిగిన ఆల్ యూనివర్సిటీస్ నాన్ టీచింగ్ ఎంప్లాయిస్ ఫెడరేషన్ ఎన్నికలలో రాష్ట్రంలోని 15 విశ్వవిద్యాలయాలకు చెందిన పాలక వర్గ సభ్యులు పాల్గొని ఆల్ యూనివర్సిటీస్ కు పాలకవర్గానికి ఎన్నుకున్నారు. అధ్యక్షులు గా ఉస్మానియా విశ్వవిద్యాలయానికి చెందిన ఖద్గిర్ నియమితులైనారు. గౌరవ అధ్యక్షులుగా ప్రొఫెసర్ జయశంకర్ వ్యవసాయ విశ్వవిద్యాలయం నాన్ టీచింగ్ ఎంప్లాయిస్ అసోసియేషన్ అధ్యక్షులు ఎం శ్రీనివాస్ యాదవ్ నియమితులైనారు. సెక్రటరీ జనరల్ గా డాక్టర్ బీఆర్ అంబేద్కర్ ఓపెన్ యూనివర్సిటీ కి చెందిన డ్రేం కుమార్ నియమితులైనారు. ఈ పాలక వర్గం మూడు సంవత్సరాల పాటు కొనసాగుతుందని ఎన్నికల నిర్వహణ అధికారులు తెలిపారు.



యూనియన్ల పేరుతో కార్మికులతో అక్రమ వసూలు చేయడం సరికాదు..

చేతనైతే వారి సమస్యల మీద పోరాటాలకు ఏబిటీయూసీ మద్దతు..

ఏబిటీయూసీ జిల్లా ప్రధాన కార్యదర్శి పానుగంటి పర్వతాలలు రాజేంద్రనగర్,జూన్ 17(నమస్తే ఉదయం)

భవన నిర్మాణ కార్మికుల సమస్యల కోసం పనిచేస్తామని చెప్పి యూనియన్ ల పేర్లతో అక్రమ వసూలు చేయడం తగదని,వారి సమస్యల మీద పోరాడితే సహకారం అందిస్తామని ఏబిటీయూసీ జిల్లా ప్రధాన కార్యదర్శి పానుగంటి పర్వతాలలు తెలిపారు.బుధవారం శంషాబాద్ మండల కేంద్రంలో విలేజరుల సమావేశంలో శంషాబాద్ మండల కార్యదర్శి సరగిరి అధ్యక్షులలో జరిగిన సమావేశంలో పర్వతాలలు మాట్లాడారు.భవన నిర్మాణ కార్మికుల సమస్యల మీద ఏబిటీయూసీ అధ్యక్షులలో భవన నిర్మాణ కార్మిక్ సంఘం లేబర్ అడ్డాల దగ్గర మౌలిక సదుపాయాల కోసం వారి అభివృద్ధి కోసం బిల్డింగ్ అండ్ అదర్ కన్స్ట్రక్షన్ బిల్డిస్ యాక్టు అవగాహన సదస్సులు నిర్వహిస్తూ నిరంతరం కార్మికుల వక్షాన ఉన్న ఏబిటీయూసీ సంఘం జిల్లా వ్యాప్తంగా లేబర్ అడ్డాల దగ్గర పని చేస్తుందని ఆయన తెలిపారు.కార్మికుల వక్షాన నిలబడి పనిచేస్తున్నాము,కానీ ఏనాడు కాంట్రాక్టర్ దగ్గర లేదా కార్మికుల దగ్గర వసూలు చేయలేదని ఈ మధ్యకాలంలో వచ్చిన కొన్ని సంఘాలు కాంట్రాక్టర్ దగ్గర మేస్త్రీల దగ్గర సంఘం పేరుతో యూనియన్ అఫీసుకు రావాలని సభ్యత్వం కట్టకపోతే మేస్త్రీగా గుర్తించమని బెదిరింపులకు పాల్పడడం సరైన పద్ధతి కాదని ఆయన అన్నారు.భవన నిర్మాణ కార్మికుల లేబర్ అడ్డాల దగ్గర టాయలెట్స్,రేకుల షెడ్యులాంటి నిర్మాణ పనులు చేపట్టే వరకు ఏబిటీయూసీ అధ్యక్షులలో ఆందోళన పోరాటాలు నిర్వహిస్తామని ఆయన తెలిపారు.విలేజర్ల సమావేశంలో సీపీఐ జిల్లా కార్యవర్గ సభ్యుడు ఆర్ యాదగిరి ఏబిటీయూసీ మండల కార్యదర్శి గిలకరాజు,సహాయ కార్యదర్శి నరేష్ నాయక్ తదితరులు పాల్గొన్నారు.

మాజీ ఎమ్మెల్యే పాపిరెడ్డి భార్య కన్నుమూత

గద్వాల జిల్లా ప్రతినిధి, జూన్ 17(నమస్తే ఉదయం)

బీజేపీ సీనియర్ నేత, రాయచూర్ మాజీ ఎమ్మెల్యే ఎ.పాపిరెడ్డి సతీమణి పార్వతమ్మ(65) కన్నుమూశారు. ఆమె కొంతకాలంగా అనారోగ్యంతో బాధపడుతున్నారు. బెంగళూర్ లో చికిత్స పొందుతున్న ఆమె బుధవారం తెల్లవారుజామున తుదిశ్వాస విడిచారు. ఆదిలక్ష్మి మృతి చెందిన విషయం తెలు సుకుని రాయచూర్ ఎమ్మెల్యే శివరాజ్ పాటిల్,గద్వాల ఎమ్మెల్యే బండ్ర కృష్ణమోహన్ రెడ్డి,రాయచూర్ మున్నూరు కాపు సంఘం నాయకులు బెల్లం నర్సిరెడ్డి, ప్రతాప్ రెడ్డి, కొన్నిలర్లు, జోగుళాంబ గద్వాల జిల్లా మున్నూరు కాపు సంఘం నాయకులు, వివిధ పార్టీల నాయకులు, ప్రముఖులు ఆమె పార్శివదేహానికి పూలమాల వేసి నివాళి అర్పించారు. ఆమె కుటుంబ సభ్యులకు సానుభూతి తెలిపారు. అనంతరం అంతిమయాత్ర నిర్వహించారు.



అయిజలో స్కూల్ బస్సులపై ఆర్టీఏ అధికారుల కొరడా ఫిట్స్ లేని రెండు బస్సులు సీజ్ చేసిన అధికారులు

గద్వాల జిల్లా ప్రతినిధి, జూన్ 17(నమస్తే ఉదయం):

విద్యార్థుల భద్రతే ధ్యేయంగా జిల్లా రవాణా శాఖ అధికారి (ఐబి) రాధిక ఆదేశాల మేరకు బుధవారం అయిజ పట్టణంలో గద్వాల రవాణా శాఖ అధికారులు విస్తృతంగా ప్రైవేటు స్కూల్ బస్సుల తనిఖీలు చేపట్టారు. ఈ తనిఖీల్లో భాగంగా పట్టణంలోని వివిధ ప్రైవేట్ పాఠశాలలకు చెందిన బస్సుల ఫిట్నెస్, షత్రాలను అధికారులు క్షుణ్ణంగా పరిశీలించారు. నిబంధనలకు విరుద్ధంగా, కనీస ఫిట్నెస్ లేకుండా నడుపుతున్న కాకతీయ మరియు వైష్ణవి పాఠశాలలకు చెందిన రెండు బస్సులను రవాణా శాఖ అధికారులు పట్టుకున్నారు. విద్యార్థుల ప్రాణాలతో చెలాగుటం ఆదుతూ, ఫిట్నెస్ సర్టిఫికేట్ లేకుండా నడుపుతున్న ఈ రెండు బస్సులను తక్షణమే సీజ్ చేసి, స్థానిక పోలీస్ స్టేషన్ కు తరలించినట్లు గద్వాల మోటార్ వెహికల్ ఇన్స్పెక్టర్ (ఏఎంఎ) రామ్ చరణ్ వెల్లడించారు. సందర్భంగా ఎంఐబి రామ్ చరణ్ మాట్లాడుతూ.. పాఠశాలల యాజమాన్యాలు తప్పనిసరిగా రవాణా శాఖ నిబంధనలు పాటించాలని, విద్యార్థుల రవాణా విషయంలో ఎలాంటి నిర్లక్ష్యాన్ని సహించేది లేదని స్పష్టం చేశారు. ఫిట్నెస్ లేని వాహనాలను రోడ్డుపైకి తెస్తే కఠిన చర్యలు ఉంటాయని హెచ్చరించారు. ఈ తనిఖీ కార్యక్రమాల్లో గద్వాల రవాణా శాఖ కార్యాలయ సిబ్బంది గోపర్దస్, రిషి, గోవిందు తదితరులు పాల్గొన్నారు.

పాఠశాలలో చిన్నారుపై అఘాయిత్యం: కరాచీ కోర్టుకు 20 ఏళ్ల కలిస కారాగార శిక్ష! నిర్లక్ష్యంగా వ్యవహరించిన స్కూల్ ప్రిన్సిపాల్ కు మూడేళ్ల జైలు రూ. 3 లక్షల పరిహారం చెల్లించాలని పోక్సో ప్రత్యేక కోర్టు సంచలన తీర్పు శేరిలింగంపల్లి : జూన్ 17.(నమస్తే ఉదయం)

స్కూల్ వ్యాన్ ఆలస్యంగా రావడాన్ని ఆసరాగా చేసుకుని, కేవలం మూడేళ్లన్నర వయసున్న పసికందుపై లైంగిక దాడికి ఒడిగట్టిన కరాచీ కోర్టు కోర్టు కఠిన శిక్ష విధించింది. నిందితుడికి 20 ఏళ్ల కఠిన కారాగార శిక్షతో పాటు రూ. 20,000 జరిమానా విధిస్తూ రాజేంద్రనగర్ లోని పోక్సో కేసుల ప్రత్యేక కోర్టు న్యాయ మూర్తి డి. శ్రీనివాస్ సంచలన తీర్పు వెలువరించారు. ఇదే కేసులో బాధ్యతారహితంగా, నిర్లక్ష్యంగా వ్యవహరించిన ప్రైవేట్ స్కూల్ ప్రిన్సిపాల్ కు కూడా మూడేళ్ల సాధారణ జైలు శిక్ష, కోట్ల రూపాయల జరిమానా విధిస్తూ న్యాయస్థానం తీర్పునిచ్చింది.కేసు వివరాలోకి వెళ్తే మియాపూర్ లోని ఒక ప్రైవేట్ పాఠశాలలో 2019 జూన్ 20న ఈ ఘోరం జరిగింది. స్కూల్ వ్యాన్ ఆలస్యంగా రావడంతో ఒంటరిగా ఉన్న సదరు చిన్నారుని జిమ్నాస్టిక్, కరాచీ కోచ్ గా పనిచేస్తున్న కూర కిరణ్ సాయి (31) పై అంతస్తులోని జిమ్నాస్టిక్ రూమ్ లోకి తీసుకెళ్లారు. అక్కడ ఎవరూ లేని సమయం చూసి, గది మూలలో చిన్నారిపై దాడులుగా లైంగిక దాడికి పాల్పడ్డారు. ఆ తర్వాత విడుదలై బాధితురాలిని గ్రౌండ్ ఫ్లోర్ లో వదిలేసి అక్కడి నుంచి పరారయ్యాడు. తల్లిదండ్రులు పోలీసులకు ఫిర్యాదు చేయడంతో విషయం వెలుగులోకి వచ్చింది. స్కూల్ నుంచి ఇంటికి వచ్చిన చిన్నారి అనాధారణంగా ప్రవర్తిస్తూ, ప్రైవేట్ భాగంలో నొప్పిగా ఉందంటూ ఏడ్చింది. పాఠశాలలో కిరణ్ అంతుక తనను ఇబ్బంది పెట్టాడని, తాను స్కూల్ కు వెళ్లనని తండ్రికి చెప్పడంతో ఈ దారుణం వెలుగులోకి వచ్చింది. దీంతో బాధితురాలి తండ్రి 27 జూన్ 2019న మియాపూర్ పోలీసులకు ఫిర్యాదు చేశారు. పోలీసులు పోక్సో కేసు నమోదు చేయడంతో పాటు జువెనైల్ జస్టిస్ యాక్ట్ సెక్షన్ 75 కింద కేసు నమోదు చేశారు. పాఠశాల ప్రిన్సిపాల్ చిలకముక్క దీపిక (37) తన విధుల్లో నిర్లక్ష్యంగా వ్యవహరించడం వల్లే నిందితుడు కిరణ్ కు ఈ అవకాశం దొరికిందని దర్యాప్తులో తెలింది. దీంతో పోలీసులు 2019 జూలై 2 న నిందితులు ఇద్దరినీ అరెస్ట్ చేసి రిమాండ్ కు తరలించారు. అనంతరం పక్కా ఆధారాలతో ఛార్జ్ షీట్ దాఖలు చేశారు. పూర్తిస్థాయి విచారణ అనంతరం, నేరం రుజువు కావడంతో నిందితులకు పైవిధంగా శిక్షలు ఖరారు చేసినట్లు నైలరాబాద్ క్రిమిన్ డిపీటీ ఎ. ముత్యం రెడ్డి ప్రకటనలో వెల్లడించారు. బాధితురాలికి మూడు లక్షలు రూపాయలు నష్ట పరిహారం కింద బాధితురాలికి చెల్లించాలని కోర్టు ఆదేశించింది.



నైలరాబాద్ క్రిమిన్ డిపీటీ ముత్యం రెడ్డి.

చాగదోణ గ్రామంలో రూ. 30 లక్షల వ్యయంతో వ్యవసాయ గోదామ నిర్మాణం

భూమి పూజ చేసిన పనులను ప్రారంభించిన ఎమ్మెల్యే బండ్ర కృష్ణమోహన్ రెడ్డి

గద్వాల జిల్లా ప్రతినిధి, జూన్ 17(నమస్తే ఉదయం)

పంటలకు గిట్టుబాటు ధర వచ్చే వరకు నిల్వ చేసుకోవడానికి గోదాములు ఎంతో ఉపకరణం: ఎమ్మెల్యే... గద్వాల ప్రతినిధి: రైతులు తాము పండించిన పంట ఉత్పత్తులను సురక్షితంగా నిల్వ ఉంచుకోవాలనే ఉద్దేశంతో తెలంగాణ ప్రభుత్వం వ్యవసాయ గోదాముల నిర్మాణానికి ప్రాధాన్యత ఇస్తోందని గద్వాల నియోజకవర్గ ఎమ్మెల్యే బండ్ర కృష్ణమోహన్ రెడ్డి అన్నారు.బుధవారం గట్టు మండల పరిధిలోని చాగదోణ గ్రామంలో ఛీ=జూ+గా (ఉపాధి హామీ) పథకం కింద రూ. 30 లక్షల అంచనా వ్యయంతో నిర్మించనున్న వ్యవసాయ గోదాం భవనానికి గద్వాల ఎమ్మెల్యే ముఖ్య అతిథిగా హాజరై, భూమి



రైతుల సర్వనియోగం చేసుకోవాలి: ఎమ్మెల్యే

ఈ సందర్భంగా ఎమ్మెల్యే మాట్లాడుతూ... రైతులు కష్టపడి పండించిన పంటలకు మార్కెట్లో సరైన గిట్టుబాటు ధర రానప్పుడు, అర్హతపడి తక్కువ ధరకే అమ్ముకోకుండా..

మంచి ధర వచ్చే వరకు భద్రపరుచుకోవడానికి ఈ గోదాంలు ఎంతగానో ఉపయోగపడుతుందన్నారు. ప్రభుత్వం రైతు సంక్షేమమే ధ్యేయంగా ఇలాంటి పనులను గ్రామీణ ప్రాంతాల్లో అందుబాటులోకి తెస్తోందని, రైతులందరూ ఈ కార్యక్రమంలో జిల్లా గ్రంథాలయ మాజీ చైర్మన్ జంబూరామన్ గౌడ, మాజీ ఎంపీటీ విజయ్ కుమార్, జిల్లా సర్పంచుల సంఘం అధ్యక్షుడు రాజశేఖర్, చాగదోణ సర్పంచ్ వీరేష్ స్వామి, ఉప సర్పంచ్ రంగన్న, ముచ్చిన పల్లి సర్పంచ్ వీరాంజనేయులు, పంచాయతీ కార్యదర్శి అంజనేయులు,మాజీ సర్పంచ్ శంకరన్న బి. బివప్ప, హరిచంద్ర గౌడ్, గుడిసె సర్పంచి, వడ్డే ఉసేని, ఎండి బడే నాథ్, అక్కల మునిస్వామి, మిట్టదొడ్డి లక్ష్మిరెడ్డి, సంగర్ల భాస్కర్, జె. పరమేశ్, మొండి భాస్కర్, నర్సిరెడ్డి, నంకన్న, ప్రబీష్, ఫకీరన్న, స్థానిక రైతులు, గ్రామ ప్రజలు పాల్గొన్నారు.



మంచెర్యాల లో సమాచార హక్కు చట్టం అని అవగాహన సదస్సు లో పాల్గొన్న సమాచార హక్కు చట్టం ప్రధాన కమిషనర్ డాక్టర్ జి. చంద్రశేఖర్ రెడ్డి, కమిషనర్ లు

మంచెర్యాల జిల్లాలో సమాచార హక్కు చట్టం-2005పై అధికారులకు విస్తృత అవగాహన సదస్సు.

పారదర్శకత, జవాబుదారీతనంతో పని చేయాలని ఆదేశం

మంచెర్యాల, జూన్ 17 (నమస్తే ఉదయం) :

ప్రజాస్వామ్య వ్యవస్థలో పారదర్శకత, జవాబుదారీతనాన్ని పెంపొందించేందుకు సమాచార హక్కు చట్టం ఒక శక్తివంతమైన సాధనమని, దీనిని ఎట్టి పరిస్థితుల్లోనూ నిర్లక్ష్యం చేయకుండా ప్రభుత్వ శాఖలు అత్యంత ప్రాధాన్యతతో అమలు చేయాలని సమాచార హక్కు చట్టం రాష్ట్ర ప్రధాన సమాచార కమిషనర్ డా. జి.చంద్రశేఖర్ రెడ్డి స్పష్టం చేశారు. బుధవారం మంచెర్యాల జిల్లా సర్పార్ లో గల సమీకృత జిల్లా కార్యాలయాల భవన సమావేశ మందిరంలో రాష్ట్ర సమాచార కమిషనర్లు పి.వి. శ్రీనివాసరావు, మొప్పిగా పర్వీన్, దేశాల భూపాల్, బోరెడ్డి అయ్యారెడ్డి, జిల్లా కలెక్టర్ కుమార్ దీపక్, డిప్యూటీ కమిషనర్ ఆఫ్ పోలీస్ ఎ.భాస్కర్, జిల్లా అదనపు కలెక్టర్లు పి.చంద్రయ్య (స్థానిక సంస్థలు), వి.రాములు (రెవెన్యూ), బెల్లంపల్లి సబ్ కలెక్టర్ మనోజ్ అతో కలిసి జిల్లా స్థాయి అధికారులకు సమాచార హక్కు చట్టం-2005 సమర్పవంతమైన అమలుపై అవగాహన కార్యక్రమం నిర్వహించారు. ఈ సందర్భంగా రాష్ట్ర ప్రధాన సమాచార కమిషనర్ మాట్లాడుతూ, ప్రజలకు సమాచారాన్ని సకాలంలో అందించడం ప్రతి ప్రభుత్వ అధికారి బాధ్యత అని తెలిపారు. చట్టం ప్రకారం దరఖాస్తు అందిన ముప్పై రోజులలోపు ఖచ్చితంగా సమాచారం ఇవ్వాలని, ఒకవేళ గడువు దాటితే ఆ సమాచారాన్ని దరఖాస్తుదారునికి ఉచితంగా అందించాల్సి ఉంటుందని గుర్తుచేశారు. ప్రతి అధికారి చట్టంలోని నిబంధనలను పూర్తిగా తెలుసుకోవాలని, కమిషన్ ముందు అప్పీళ్లు పరిష్కార సమయాల్లో ప్రజా సమాచార అధికారులు తప్పనిసరిగా వ్యక్తిగతంగా హాజరు కావాలని ఆదేశించారు. ఈ సమావేశంలో జిల్లాలోని అన్ని శాఖల ప్రధమ అప్పీళ్ల అధికారులకు, ప్రజా సమాచార అధికారులకు, సహాయ ప్రజా సమాచార అధికారులకు చట్టంలోని ముఖ్యమైన నిబంధనలు, దరఖాస్తుల పరిష్కార కాలపరిమితులు, అప్పీళ్ల నిర్వహణ మరియు సమాచారాన్ని అందించడంలో పాటించాల్సిన విధివిధానాలపై కమిషన్ సభ్యులు విస్తృత అవగాహన కల్పించారు. అనంతరం జిల్లా కలెక్టర్ కుమార్ దీపక్ మాట్లాడుతూ, రాష్ట్ర ప్రధాన సమాచార కమిషనర్ అందించిన సలహాలు, సూచనలను జిల్లాలోని అన్ని శాఖల అధికారులు తప్పనిసరిగా పాటించాలని, నిర్లక్ష్యం వీధి ప్రజలకు నష్టం సేవలు అందించాలని ఆదేశించారు. ఈ సందర్భంగా జిల్లాలో వివిధ ప్రభుత్వ శాఖల వారిగా పెండింగ్ లో ఉన్న అప్పీళ్లు దరఖాస్తులను అధికారులు సుదీర్ఘంగా పరిశీలించారు. ఈ కార్యక్రమంలో మంచెర్యాల రాజన్న మండల అధికారి శ్రీనివాసరావు, జిల్లా అధికారులు, వివిధ శాఖల ప్రజా సమాచార అధికారులు, ప్రధమ అప్పీళ్ల అధికారులు మరియు సిబ్బంది తదితరులు పాల్గొన్నారు



ప్రభుత్వ బడులను మూసివేయొద్దు 27 వేల స్వాక్షకులు 4 వేలకు తగ్గించే ఆలోచనను వెంటనే విరమించుకోవాలి.ఎ.. ఉన్న బడులను బాగు చేయండి

మరుగుదొడ్లు, తాగునీరు కల్పించి, ఖాళీ బీచ్ పోస్టులను భర్తీ చేయాలి... పైవేట్ ఫీజులను నియంత్రించాలి ఫీజుల దోపిడీపై తక్షణమే చట్టం తీసుకురావాలి.

గద్వాల: జూన్ 17(నమస్తే ఉదయం):

రాష్ట్రంలోని ప్రభుత్వ పాఠశాలల సంఖ్యను 27,000 నుండి 4,000 కు తగ్గించాలని ప్రభుత్వం భావించడంపై గట్టు మండలం తెల్లల సంఘం అధ్యక్షురాలు, సభ్యులు లక్ష్మి, శృతి, ప్రశాంతి, శాంతమ్మ, శిరీష తదితరులు బుధవారం ఒక ప్రకటనలో తీవ్ర ఆందోళన వ్యక్తం చేశారు. ‘బడిబాబ్’ ద్వారా ఎంతో శ్రమించి పిల్లలను ప్రభుత్వ బడుల్లో చేర్చించామని, ఇప్పుడు బడులను మూసివేస్తే పేద పిల్లలు, ముఖ్యంగా ఆడపిల్లలు చదువుకు దూరమవుతారని ఆవేదన వ్యక్తం చేశారు.పట్టణాల్లో ప్రభుత్వ బడులు లేక సామాన్యులు అప్పులు చేసి ప్రైవేట్ స్కూళ్లకు పంపుతున్నారని, సంపాదనంతా ఫీజులకే సరిపోతోందని తల్లులు పేర్కొన్నారు. ప్రభుత్వం బడుల మూసివేత నిర్ణయాన్ని తక్షణమే వెనక్కి తీసుకోవాలి, ఉన్న పాఠశాలల్లో మౌలిక వసతులు కల్పించి, ఉపాధ్యాయులను నియమించాలి,విద్యా కమిషన్ సిఫారసుల ప్రకారం ప్రైవేట్ ఫీజుల నియంత్రణ చట్టం తేచాలి,‘అభయహాస్పం’ వాగ్ధానం ప్రకారం విద్యా బడ్జెట్ ను 15% కి పెంచాలి,జనాభా ప్రాతిపదికన పట్టణాల్లో కొత్త బడులు తెరవాలి,ప్రభుత్వం ఈ నిర్ణయాన్ని ఉపసంహరించుకునే వరకు ఉపాధ్యాయులు, ప్రజాసంఘాలు కలిసికట్టుగా ఉద్యమించాలని తల్లుల సంఘం పిలుపునిచ్చింది.



అంగన్వాడీలో ఉచిత దుస్తుల పంపిణీ

మార్కెట్ యార్డు చైర్మన్ కుర్కు హన్తుకు గద్వాల జిల్లా ప్రతినిధి, జూన్ 17(నమస్తే ఉదయం):

కేటీడొడ్డి మండల కేంద్రంలోని అంగన్వాడీ కేంద్రంలో బుధవారం చిన్నారులకు ఉచితంగా దుస్తుల పంపిణీ కార్యక్రమం నిర్వహించారు. ఈ కార్యక్రమానికి ముఖ్య అతిథిగా హాజరైన గద్వాల మార్కెట్ యార్డు చైర్మన్ కుర్కు హన్తుకు చిన్నారులు దుస్తులు అందజేశారు. ఈ సందర్భంగా ఆయన మాట్లాడుతూ.. అంగన్వాడీ స్థాయి నుంచే పిల్లలకు పౌష్టికాహారం అందించడంతో పాటు, మెరుగైన వసతులు కల్పించడమే ప్రభుత్వ లక్ష్యమని, చిన్నారుల ఆరోగ్యాభివృద్ధి, విద్యాభ్యాసానికి అంగన్వాడీ కేంద్రాలు కీలక వేదికలుగా నిలుస్తున్నాయని పేర్కొన్నారు.కేటీడొడ్డి మండలం అధ్యక్షులు ఉరుకుందు, గ్రామ సర్పంచ్ నారాయణ, కొండాపూరం సర్పంచ్ పవన్ కుమార్, ఉప సర్పంచ్ పెద్ద వీరన్న గౌడ్, సీనియర్ నాయకులు బి. కొండన్న, చాకలి వెంకటేశ్, పిల్లి శీను, తదితరులు పాల్గొన్నారు

